

Hötde gel

Category: Goşgular, Kitapcy
написано kitapcy | 23 января, 2025
Hötde gel HÖTDE GEL

Bil, ezizim, durmuş mydam bahar däl,
Kynçylyk bar, sen olara hötde gel.
Dözüm edip, gaharyma gahar däl,
Güler ýüzli synagyndan öt-de gel.

Bir ädim ät, men ädeýin ikini,
Kürsöp giräý, kakyp durma gapyny,
Daş etmegin, eger-eger ýakyny,
Alys bolsa, sen barybir ýet-de gel.

Söýgi ýoly syratdanam inçesi,
Bir mähir däl, şatlyk, bagtyň... ençesi,
Gülläýse-de, gaharymyň gunçasy,
Aý-ýyllyk däl, birje minut git-de gel.

Şeklim siňsin umman kimin päk göze,
Başyňy galdyrma her dürli söze,
Mahmal saçly, ak gar kimin Aý ýüze,
Gyz bolup däl, gelin ýaşmak çek-de gel.

Ahmet ARAZOW. Goşgular